

திருவள்ளுவர் வரலாறு

திருவள்ளுவர் தமிழின் தலைசிறந்த ஞானியும் உலகப் புகழ்பெற்ற அறநூலான திருக்குறளை இயற்றிய மாமுனிவரும் ஆவார். அவர் வாழ்ந்த காலம் குறித்து அறிஞர்களிடையே கருத்து வேறுபாடுகள் இருந்தாலும், பொதுவாக கி.மு. முதல் நூற்றாண்டுக்கும் கி.பி. முதல் நூற்றாண்டுக்கும் இடைப்பட்ட காலத்தில் வாழ்ந்ததாகக் கருதப்படுகிறார். அவரது காலம் கி.மு.31 என்று ஆராய்ச்சியாளர் நிறுவியுள்ளனர். அதனடிப்படையில் கி.பி.ஆண்டுடன் 31 ஆண்டுகளைக் கூட்டி (எ.டு.2026+31=2057) அந்த ஆண்டைத் திருவள்ளுவர் ஆண்டு என தமிழ்நாடு அரசு நடைமுறைப்படுத்திவருகிறது. திருவள்ளுவர் மயிலாப்பூரில் பிறந்தவர் என மரபுக் குறிப்புகள் தெரிவிக்கின்றன. அவரது மனைவி வாசகி, சிறந்த பண்பும் பக்தியும் கொண்டவராக போற்றப்படுகிறார். திருவள்ளுவர் சமூகத்தில் நிலவிய அறம், ஒழுக்கம், மனிதநேயம் மற்றும் நல்லாட்சிக் கொள்கைகளை எளிமையாக மக்களிடம் எடுத்துரைத்தார். அவர் இயற்றிய திருக்குறள் 133 அதிகாரங்களையும் 1330 குறள்களையும் கொண்டது. இந்நூல் அறத்துப்பால், பொருட்பால், காமத்துப்பால் என மூன்று பகுதிகளாகப் பிரிக்கப்பட்டுள்ளது. மனித வாழ்க்கையின் அனைத்து பரிமாணங்களையும் உள்ளடக்கியதால் திருக்குறள் “உலகப் பொதுமறை” எனப் போற்றப்படுகிறது. திருவள்ளுவரின் சிந்தனைகள் காலத்தைக் கடந்து இன்று வரை மனிதகுலத்திற்கு வழிகாட்டியாக உள்ளன. அவரது பிறந்த நாள் “திருவள்ளுவர் தினம்” எனக் கொண்டாடப்படுகிறது. தமிழ் மொழிக்கும் உலக நெறி இலக்கியத்திற்கும் அவர் ஆற்றிய பங்களிப்பு அளப்பரியது.